

עינוי הגר

מיר קומען דא שרייען וועגן דעם פומביות'דיגע טרעטן אויף די הארבע אזהרה פון עינוי הגר, וואס איז לעצטנס געטון געווארן דורך די רעדאקציע פון "למען תדע" (אנטווערפן), אנצורופן צוויי גירי צדק מיטן נאמען "קריסטן" צוליב זייערע מיינונגס דיפערענצן, און אנציווענדן פראפאגאנדע זיי אויסצושליסן פונעם דארטיגן בית עולם.

אויב האט איינער סיי וועלכע קאנפליקט מיט א גר צדק, צו איז דאס פערזענליך אדער ציבור'יש, דארף מען מיט איהם באגיין עפ"י תורה, אזוי ווי מען באגיין זיך מיט סיי וועלכן יוד. אבער איהם צו באהאנדלען אנדערש צוליב וואס ער איז א גר, אדער ח"ו פוגע צו זיין אינעם עצם גירות (כש"כ ווען זיי האבן זיך שוין מגייר געווען צענדליגע יאר צוריק דורך רבנים) דערמיט טרעט מען אויף די הארבע עבירה פון עינוי הגר, נישט בלויז אויף די צוויי גרים, נאר אויך אויף אלע גרים איבער די וועלט, אין די צייט וואס די תורה ווארנט אויף דעם 36 מאל.

דאס איז איינס פון די ערשיינונגען פון די "פרומע" ציוניסטן. - די רעדאקציע פון "למען תדע" באדערט זיי נישט די אלע שרעקליכע תועבות פון די ציוניסטן, סיי זייער געדאנק פון אויפשטיין פון גלות וואס איז דורכאויס אפיקורסות, סיי די אפענע מרידה במלכות שמים וואס זיי רופן אויס אין די גאנצע וועלט, און סיי וואס זיי האבן אויסגע'שמד'ט מיליאנען יודן וואס זיי האבן געברענגט צו זיך אין לאנד. עס באדערט זיי אויך נישט די שרעקליכע שנאת ישראל וואס ווערט פארגרעסערט איבער די גאנצע וועלט, צוליב די אנגייענדע מעשה אכזריות פון די ציוניסטן. - דאס אלעס באדערט זיי נישט, און קענען נאך אלץ צושטיין דערצו.

די איינציגע זאך וואס באדערט זיי יא איז, אויב עס זענען דא יודן וועלכע שרייען אויס אין די וועלט אז נישט אלע יודן שטיצן די ציוניסטישע מדינה, וואס דערמיט מאכן די יודן א גרויסן קידוש ה', און נעמען אראפ א גרויס חלק פונעם שנאת ישראל. אבער וויבאלד לויט זייער ציוניסטישער מיינונג טוען די יודן מיט דעם אן עוולה, דאס קענען זיי שוין נישט אויסהאלטן.

דאס מיטשטיין מיטן ציוניזם, און די יעצטיגע עינוי הגר, און בפרט די פוגע זיין אין די עצם גירות, ביז אנצורופן גירי צדק מיטן נאמען "קריסטן", דאס איז א מרידה במלכות שמים, וואס מען טרעט אויף די הייליגע תורה בפרהסיא.

עס איז נישט קיין נפ"מ צו איז דא א צאל יודן וואס שטעלן זיך צו די פאטיציע – איז דאס נאכאלץ אן אפענע הרמת יד בתורת משה.

מיט וועלכע בארעכטיגונג טוט די ציוניסטישע "למען תדע" שופך דם זיין פאר יודן וועלכע האלטן אנדערש פון זיי.

מיר שרייען געוואלד, און וואונדערן זיך אויף די שווייגעניש

דאס אחריות ליגט אויף יעדן איינעם

ועזבאעה"ח למען כבוד התורה ואהבת הגר, ג' אדר תשע"ה, פה עיר _____ יצ"ו

--	--